

खास-खबरें

आई-20 कार से 54 लीटर अवैध शराब जब्त, एक आरोपी गिरफ्तार



नईदुनिया प्रतिनिधि, भैरूदा: अवैध शराब के परिवहन और कारोबार के खिलाफ चलाए जा रहे अभियान के तहत भैरूदा पुलिस ने कार्रवाई करते हुए आई–20 कार से 54 लीटर अवैध शराब जब्त की है। पुलिस ने एक आरोपी को गिरफ्तार कर शराब और कार सहित कुल 8 लाख 30 हजार 500 रुपये का मशरूका जब्द किया है। पुलिस ने तलाशी लेने पर कार की डिक्की से 5 पेटी देशी शराब (45 लीटर) और 1 पेटी देशी मसाला शराब (9 लीटर) बरामद हुई। आरोपी शराब परिवहन से संबंधित कोई वैध दस्तावेज प्रस्तुत नहीं कर सका। गिरफ्तार आरोपी को पहचान संतोष साहू (36) निवासी छिदगांव मोजी, थाना भैरूदा के रूप में हुई है। पुलिस आरोपी से पूछताछ कर रही है कि शराब कहाँ से लाई गई थी और इसे किसे सप्लाई किया जाना था। यह कार्रवाई एसडीओपी रोशन कुमार जैन के निर्देशन एवं थाना प्रभारी घनश्याम दोगी के नेतृत्व में की गई। कार्रवाई में प्रधान आरक्षक लोकेश रघुवंशी, मुकेश उड्के, प्रकाश नर्र, मनोज परते एवं महिला आरक्षक प्रीति काजले की महत्वपूर्ण भूमिका रही।

अनियमितताओं पर 4 मेडिकल स्टोर्स को कारण बताओ नोटिस

नईदुनिया, प्रतिनिधि, विदिशा: जिले में खाद्य एवं औषधि प्रशासन ने नियमों के उल्लंघन पर चार मेडिकल स्टोर्स के संचालकों के विरुद्ध कार्रवाई करते हुए कारण बताओ नोटिस जारी किए हैं। वहीं 3 मेडिकल स्टोर्स की अनुज्ञप्तियां निरस्त की गई हैं।

निरीक्षण में दवाओं के रिकॉर्ड, स्टॉक, बिल, फार्मासिस्ट की अनुपस्थिति में बिक्री और अनाधिकृत संचालन सहित कई गंभीर अनियमितताएं सामने आईं। खाद्य एवं औषधि प्रशासन द्वारा विदिशा के पुराना अस्पताल रोड स्थित तारण मेडिको के प्रोपराइटर अभय कुमार जैन, सिरोंज के छतरी नाका चैराहा स्थिति ऋषिका मेडिकल एजेंसी के प्रोपराइटर ऋषभ कुमार जैन, विदिशा के ढोल खेड़ी चैराहा स्थित श्रीजी मेडिको के प्रोपराइटर अंशुल दुबे और लटेरी के मधुसूदनगढ़ रोड स्थित आशीर्वाद मेडिकल स्टोर की प्रोपराइटर रानी सेन को कारण बताओ नोटिस जारी किया है। शमशाबाद तहसील के सतपाड़ा हाट के मुख्य बाजार में संचालित वेद मेडिकोज एवं गुलाबगंज तहसील स्थित गल्ला मंडी के सामने न्यू बालाजी कॉलोनी के पास स्थित विशाल मेडिकल एजेंसी और लटेरी के शमशाबाद रोड वार्ड नंबर 10 स्थित कृष्णा मेडिकल स्टोर की औषधि अनुज्ञप्ति तत्काल प्रभाव से निरस्त कर दी गई है।

जीवन रक्षक ओ.आर.एस घोल जाडुई रूप में कार्य करता है : डॉ. जैन



नईदुनिया, प्रतिनिधि, विदिशा: विदिशा विश्व ओ आर एस ससाह के अवसर पर आईएपी विदिशा द्वारा निजी शिशु रोग चिकित्सकों, मेडिकल कॉलेज शिशु विभाग और जिला अस्पताल शिशु विभाग के संयुक्त तत्वावधान मे विश्व ओरल रिहाइड्रेशन सलूशन ससाह के अंतर्गत आयोजित कार्यक्रम में विदिशा आईएपी अध्यक्ष डॉ एम के जैन ने बताया कि जान लेवा बीमारी के इलाज में ओआरएस एक जाडुई जीवन रक्षक के रूप में कार्य करता है और इस वर्ष की थीम के अनुसार हर दस्त के मरीज को हर बच्चे को हर बार ओआरएस का घोल सबसे पहले प्रारंभ करना चाहिए। आईएपी की पूर्व प्रदेश अध्यक्ष एवं मेडिकल कॉलेज की शिशु रोग विभाग की अध्यक्ष डॉ नीति अग्रवाल, जिला अस्पताल के वरिष्ठ शिशु रोग विशेषज्ञ एवं आईएपी सदस्य डॉ प्रमोद मिश्रा, आईएपी विदिशा के सचिव डॉ सुरेंद्र सोनकर, आईएपी के कोषाध्यक्ष डॉ दीपक उड्के, आईएपी के वरिष्ठ सदस्य डॉ प्रियशा त्रिपाठी, आईएपी सदस्य डॉ हेमंत यादव, आईएपी सदस्य डॉ मोनिका सिंगार ने अवसरानुकूल उपयोगी उद्घोषन दिए।


प्रधान जिला न्यायाधीश ने जिला जेल सीहोर का किया निरीक्षण, बंदियों की समस्याएं सुनीं



नईदुनिया प्रतिनिधि, सीहोर: मध्यप्रदेश राज्य विधिक सेवा प्राधिकरण, जबलपुर के निर्देशानुसार प्रधान जिला न्यायाधीश एवं जिला विधिक सेवा प्राधिकरण के अध्यक्ष संजीव कुमार अग्रवाल ने गुरुवार को जिला जेल सीहोर का मासिक निरीक्षण किया। इस दौरान उन्होंने जेल परिसर में पौधारोपण किया तथा विधिक जागरूकता शिविर में शामिल होकर बंदियों को उनके कानूनी अधिकारों और नि:शुल्क विधिक सहायता संबंधी जानकारी दी।

पश्चिम मध्य रेल में मनाई मुंशी प्रेमचंद की जयंती

नईदुनिया प्रतिनिधि, जबलपुर: पश्चिम मध्य रेल मुख्यालय में हिंदी साहित्य के महान साहित्यकार एवं उपन्यास सम्राट मुंशी प्रेमचंद की 146वीं जयंती श्रद्धापूर्वक मनाई गई। कार्यक्रम का आयोजन महाप्रबंधक दिलीप कुमार सिंह के संरक्षण तथा मुख्य प्रशासनिक अधिकारी (निर्माण) एवं मुख्य राजभाषा अधिकारी एमएसएस हाशमी के निर्देशन में किया गया। कार्यक्रम का शुभारंभ मुख्य अतिथि एवं उप मुख्य राजभाषा अधिकारी के चित्र पर माल्यार्पण एवं पुष्पांजलि अर्पित कर किया। इस अवसर पर मुख्यालय स्थित सांस्कृतिक अकादमी के नाट्य कलाकारों ने प्रेमचंद की कालजयी कहानी ‘ईदगाह’ का प्रभावी वाचन प्रस्तुत



किया। कार्यक्रम में महाप्रबंधक कार्यालय के विभिन्न विभागों के अधिकारियों और कर्मचारियों ने उत्साहपूर्वक सहभागिता की। उपस्थित हिंदी प्रेमियों ने मुंशी प्रेमचंद के जीवन, व्यक्तित्व, साहित्यिक कृतित्व और समाज पर उनके प्रभाव के संबंध में अपने विचार व्यक्त किए। कर्मचारियों ने प्रेमचंद के जीवन एवं साहित्य पर आधारित कविताओं का भी पाठ किया।

उप मुख्य राजभाषा अधिकारी श्री विवेक कुमार गुप्ता ने कहा कि मुंशी प्रेमचंद की कहानियां,

गैस गोदाम से ताला तोड़कर सिलेंडर चोरी के तीन आरोपी गिरफ्तार

नईदुनिया प्रतिनिधि, शाजापुर: गैस गोदाम का ताला तोड़कर रसोई गैस सिलेंडर और बाहर खड़ी बाइक को चोरी करने वाले तीन बदमाशों को पुलिस ने गिरफ्तार कर लिया है। साथ ही आरोपी के कब्जे से चोरी गई मश्रुका भी बरामद की गई है।

जानकारी के अनुसार 11 जून 2026 को फरियादी देवकरण मालवीय पिता स्व. मांगीलाल मालवीय, उम्र 38 वर्ष, निवासी पुराना चौमा द्वारा थाना मोहन बड़ोदिया में रिपोर्ट दर्ज कराई गई थी कि 10-11 जून 2026 की रात्रि में अज्ञात आरोपियों ने देवशक्ति एचपी गैस ग्रामीण वितरण एजेंसी के गोदाम का ताला तोड़कर एचपी कंपनी के 05 घरेलू भरे हुए गैस सिलेंडर, गोदाम के सामने खड़ी पल्पर मोटरसाइकिल तथा गोदाम के सामने गुमटी पर सो रहे सिद्धनाथ मालवीय का वीवो कंपनी का मोबाइल फोन चोरी कर लिया है।

मामले में अपराध दर्ज कर विवेचना प्रारंभ की गई। प्रकरण की गंभीरता को देखते हुए पुलिस

फैशन और दिखावे के लिए नहीं, श्रद्धा और नियमों के साथ ही कांवड़ यात्रा : पुजारी

नईदुनिया प्रतिनिधि, उज्जैन: सावन माह में निकल रही कांवड़ यात्राओं को लेकर महाकाल मंदिर के पुजारी महेश शर्मा ने धार्मिक अनुशासन और परंपराओं के पालन की अपील की है। उन्होंने कहा कि कांवड़ यात्रा केवल दिखावे या फैशन का माध्यम नहीं, बल्कि तप, श्रद्धा और संयम की साधना है। बिना नियमों का पालन किए निकाली गई यात्रा का धार्मिक महत्व कम हो जाता है।

महेश पुजारी ने कहा कि कांवड़ यात्रा के दौरान ब्रह्मचर्य, पवित्रता और संयम का पालन आवश्यक माना गया है। उन्होंने कहा कि श्रद्धालुओं को नशे से दूर रहना चाहिए और यात्रा के दौरान धार्मिक मर्यादाओं का ध्यान रखना चाहिए। उन्होंने कहा कि भगवान शिव की आराधना के लिए निकाली जाने वाली इस यात्रा में श्रद्धा और अनुशासन सबसे महत्वपूर्ण हैं। उन्होंने बताया कि धार्मिक मान्यताओं के अनुसार कांवड़ यात्रा

का संबंध भगवान शिव की आराधना और जलाभिषेक की परंपरा से जुड़ा है। उन्होंने कहा कि पवित्र नदियों से जल लेकर नियमों के साथ यात्रा करना ही इस परंपरा का मूल भाव है।

महेश पुजारी ने वर्तमान समय में कुछ यात्राओं में होने वाले दिखावे और नियमों की अनदेखी पर चिंता जताते हुए कहा कि धार्मिक परंपराओं को केवल बाहरी प्रदर्शन तक सीमित नहीं करना चाहिए। उन्होंने श्रद्धालुओं से अपील की कि वे यात्रा के दौरान शुद्ध विचार, संयम और भक्ति भावना बनाए रखें।

उन्होंने कांवड़ यात्रा के पारंपरिक नियमों का उल्लंघन करते हुए कहा कि यात्रा के दौरान नशे से बचना, कांवड़ की पवित्रता बनाए रखना और जल को सम्मानपूर्वक सुरक्षित रखना आवश्यक है। उन्होंने कहा कि धर्म की वास्तविक भावना आस्था, अनुशासन और आत्मसंयम में निहित है।

प्रेमचंद की रचनाएं आज भी सामाजिक बदलाव की प्रेरणा देती हैं : सिपानी



नईदुनिया प्रतिनिधि, मंदसौर: संकुल केंद्र शासकीय बालक उच्चतर माध्यमिक विद्यालय पीपल्यामंडी में महान कथाकार मुंशी प्रेमचंद की जयंती के अवसर पर विचार गोष्ठी का आयोजन किया गया। कार्यक्रम में वक्ताओं ने प्रेमचंद के साहित्य की प्रासंगिकता, सामाजिक सरोकार, नारी सशक्तिकरण, मानवीय संवेदना, नैतिक मूल्यों और सामाजिक समरसता जैसे विषयों पर विचार रखे।

कार्यक्रम में वरिष्ठ कृषि वैज्ञानिक एवं साहित्यिक–सांस्कृतिक संरक्षक नरेंद्र सिंह सिपानी ने कहा कि प्रेमचंद ने किसानों, मजदूरों, महिलाओं और वंचित वर्गों की पीड़ा को अपनी रचनाओं में संवेदनशीलता और यथार्थ के साथ प्रस्तुत किया। उन्होंने कहा कि प्रेमचंद का साहित्य आज

भी समाज को बेहतर बनाने और सामाजिक बदलाव की प्रेरणा देता है। वास्तविक विकास तभी संभव है, जब समाज के अंतिम व्यक्ति को सम्मान और अधिकार मिले।

प्रगतिशील लेखक संघ के प्रांतीय सचिवमंडल सदस्य असअद अंसारी ने कहा कि प्रेमचंद केवल कथाकार नहीं, बल्कि सामाजिक और नैतिक चेतना के लेखक थे। उनकी रचनाएं सत्य, न्याय, समानता और मानवीय संवेदनाओं का संदेश देती हैं।

डॉ. स्वप्निल ओझा ने कहा कि प्रेमचंद का साहित्य ईसायित और सामाजिक समरसता का साहित्य है। ‘ईदगाह’ और ‘पंच परमेश्वर’ जैसी रचनाएं आज भी भाईचारे और न्याय की सीख देती हैं। संकुल प्राचार्य बीआर सिसोदिया ने विद्यार्थियों से प्रेमचंद के साहित्य

नईदुनिया

गैस गोदाम से ताला तोड़कर सिलेंडर चोरी के तीन आरोपी गिरफ्तार



अधीक्षक शाजापुर प्रियंका शुक्ला, अतिरिक्त पुलिस अधीक्षक घनश्याम मालवीय एवं अनुविभागीय अधिकारी पुलिस शाजापुर अजय कुमार मिश्रा के मार्गदर्शन में थाना प्रभारी मोहन बड़ोदिया उन अरविन्द सिंह तोमर के नेतृत्व में विशेष पुलिस टीम गठित की गई।

पुलिस टीम द्वारा घटनास्थल का सूक्ष्म निरीक्षण किया गया और आसपास के लोगों से पूछताछ की गई। साथ ही सीसीटीवी फुटेज का विश्लेषण किया गया तथा साइबर सेल से तकनीकी सहायता प्राप्त की गई। इसके अलावा में पूर्व में चोरी

की घटनाओं में संलिप्त रहे संदिग्ध व्यक्तियों से पूछताछ एवं मुखबिर तंत्र को सक्रिय किया गया। लगातार प्रयासों के परिणामस्वरूप पुलिस ने आरोपी शिवनारायण उर्फ शिवा पिता कैलाश मालवीय, उम्र 24 वर्ष, निवासी शिव पहाड़ी, कानड़, जिला आगर–मालवा, अम्बाराम पिता देवीसिंह मालवीय, उम्र 20 वर्ष, निवासी बोरखेड़ी, थाना कानड़, जिला आगर–मालवा, अजय पिता गोवर्धन मालवीय, उम्र 21 वर्ष, निवासी शिव पहाड़ी, कानड़, जिला आगर–मालवा को गिरफ्तार किया गया।

रसूलपुर के खेत में मिला तेंदुए का शावक

गंजबासौदा। शहर से करीब 25 किलोमीटर दूर ग्राम रसूलपुर स्थित खेल स्टेडियम के पास एक खेत में ग्रामीणों को तेंदुए का करीब एक माह का शावक अचेत अवस्था में मिला। शावक को देखकर ग्रामीणों में डर का माहौल बन गया। कुछ समय बाद ग्रामीणों ने सावधानी से पास जाकर पुष्टि की कि वह तेंदुए का बच्चा है। घटना की सूचना तत्काल वन विभाग को दी गई। सूचना मिलते ही वन विभाग की टीम मौके पर पहुंची और शावक को सुरक्षित रेस्क्यू कर उपचार के लिए ले गई। ग्रामीणों ने बताया कि शावक काफी देर से एक ही स्थान पर पड़ा हुआ था और उसमें कोई हलचल नहीं हो रही थी। वन विभाग अधिकारी राजेंद्र सिंह सहरिया ने बताया कि प्राथमिक जांच में शावक के शरीर पर किसी अन्य जानवर के हमले के निशान नहीं मिले हैं। प्रथम दृष्ट्या आशंका है कि वह किसी बीमारी से पीड़ित था, जिसके कारण उसके पैर काम नहीं कर रहे थे।

विदिशा/सिरोंज/गंजबासौदा • रायसेन

12 वर्षीय बेटे को बांधकर मोटरसाइकिल

से घसीटने का आरोप, मामला दर्ज

नईदुनिया प्रतिनिधि, गंजबासौदा: तहसील के ग्राम पड़रिया शिवरामपुर में 12 वर्षीय बालक के साथ अमानवीय व्यवहार का मामला सामने आया है। आरोप है कि एक व्यक्ति ने अपने ही पुत्र के हाथ-पैर बांधकर उसे मोटरसाइकिल से घसीटा, जिससे बालक को गंभीर चोटें आईं।

ग्राम सरपंच लक्ष्मण सिंह दांगी के अनुसार घटना की जानकारी मिलने पर वह मौके पर पहुंचे और घायल बालक सहित अन्य बच्चों को उपचार के लिए अस्पताल पहुंचाया। साथ ही घटना की सूचना अंबानगर पुलिस चौकी को दी गई।

सरपंच ने मामले की जानकारी सत्यार्थी मूवमेंट फॉर ग्लोबल कम्पैशन के कार्यकर्ताओं दीपक मिश्रा और हजारीलाल पाटस्कर को दी। संगठन के सदस्यों ने चाइल्ड हेल्पलाइन 1098 पर सूचना देकर बच्चों की सुरक्षा की प्रक्रिया शुरू कराई।

बताया गया कि बच्चों को बाल कल्याण समिति (सीडब्ल्यूसी), विदिशा के समक्ष प्रस्तुत किया जाना था, लेकिन इससे पहले बच्चों की दादी उन्हें अपने साथ लेकर चली गईं। बाद में सरपंच ने बच्चों को सुरक्षित

मकान में लगी आग से गृहस्थी का सामान जलकर खाक, मवेशी सुरक्षित निकले



उनके मकान से भारी धुआं निकल रहा है। सूचना मिलते ही संतोष यादव अपने बेटे आलोक यादव और बेटीयों (खुशी व निशा यादव) के साथ तुरंत मौके पर पहुंचे। जब उन्होंने मकान का दरवाजा खोलकर देखा तो अंदर का नजारा देखकर दंग रह गए। कमरे के भीतर रखी सामग्री धूँ-धूँ कर जल रही थी।

मवेशियों को सुरक्षित

मूंग खरीदी केंद्रों पर किसानों का सैलाब हाईवे पर लगा 3 किमी लंबा जाम

नईदुनिया प्रतिनिधि, भैरूदा: सरकार द्वारा मूंग खरीदी की सीमा बढ़ाने और स्टॉट बुकिंग की अंतिम तिथि 10 अगस्त तक बढ़ाने का फैसला किसानों के लिए राहत लेकर आया, लेकिन खरीदी केंद्रों पर बड़ी भीड़ ने व्यवस्थाओं पर सवाल खड़े कर दिए हैं। भैरूदा क्षेत्र में किसानों की भारी भीड़ के कारण इंदौर–भोपाल मुख्य मार्ग पर राला से नंदगांव तक करीब 3 किलोमीटर लंबी ट्रैक्टर–ट्रॉलियों की कतार लग गई।

हाईवे पर दिनभर जाम की स्थिति बनी रही। इसका सबसे अधिक असर मरीजों, स्कूली बच्चों और आम यात्रियों पर पड़ा। कई एंबुलेंस, स्कूल बसें और अन्य वाहन चट्टों जाम में फंसे रहे। किसानों का कहना है कि खरीदी केंद्रों पर पर्याप्त व्यवस्था नहीं होने से उन्हें परेशानी उठानी पड़ रही है। तिलाईया के किसान नरेंद्र राजपूत ने बताया कि वे गुरुवार दोपहर से खरीदी केंद्र पर अपनी बारी का इंतजार कर रहे हैं। प्रतिदिन सीमित संख्या में किसानों की उपज खरीदी जा रही है, जिसके कारण कई किसानों को दो-दो दिन तक सड़क किनारे ट्रैक्टर–ट्रॉली के

खोजकर अपने घर में संरक्षण दिया। इसके बाद सामाजिक कार्यकर्ताओं की मदद से बच्चों को जिला मुख्यालय ले जाकर बाल कल्याण समिति के समक्ष प्रस्तुत किया गया।

समिति के निर्देश पर बच्चों का मेडिकल परीक्षण कराया गया और विशेषज्ञों द्वारा उनकी काउंसलिंग की गई। बच्चों की सुरक्षा को देखते हुए समिति ने चारों बच्चों को बाल गृह, भोपाल भेजने के निर्देश दिए। वहीं बच्चों के पिता संबंधित धाराओं में प्रकरण दर्ज किया गया है।

इधर सरपंच लक्ष्मण सिंह दांगी ने आरोप लगाया कि आरोपी को पुलिस ने छोड़ दिया है और वह गांव में कुल्हाड़ी लेकर घूमते हुए धमकी दे रहा है। उन्होंने बताया कि आरोपी लंबे समय से नशे का आदी है और बच्चों के साथ मारपीट करता रहा है। ग्रामीणों ने भी आरोपी की गिरफ्तारी और बच्चों की सुरक्षा सुनिश्चित करने की मांग की है।

पुलिस की ओर से मामले में जांच जारी है। प्रशासन से ग्रामीणों ने आरोपी के खिलाफ सख्त कार्रवाई की मांग की है।

मकान में लगी आग से गृहस्थी का सामान जलकर खाक, मवेशी सुरक्षित निकले

निकाला: आग की लपटें और धुआं देखकर आसपास के रहवासी भी मौके पर एकत्र हो गए। पीड़ित परिवार ने बिना समय गंवाए सबसे पहले मकान के भीतर बंधी अपनी तीन गायों को सुरक्षित बाहर निकाला। इसके बाद तुरंत फयर ब्रिगेड को सूचना दी गई। मौके पर पहुंची दमकल टीम ने कड़ी मशकत के बाद आग पर पूरी तरह से काबू पाया।

आग लगने का कारण अज्ञात पीड़ित संतोष यादव ने बताया कि आग किन कारणों से लगी, इसका फिलहाल पता नहीं चल सका है। हादसे में इलेक्ट्रॉनिक्स सामान, बिस्तर और अन्य सामग्री जलने से लगभग 60 से 70 हजार रुपये की आर्थिक क्षति हुई है। पीड़ित की सूचना पर मंडी थाना पुलिस ने आग लगने की कायमी कर ली है। आग लगने के कारणों का पता लगाया जा रहा है।

मूंग खरीदी केंद्रों पर किसानों का सैलाब हाईवे पर लगा 3 किमी लंबा जाम



साथ खड़ा रहना पड़ रहा है। गौरतलब है कि पहले सरकार ने प्रति एकड़ 1.20 क्विंटल मूंग खरीदी की सीमा तय की थी। विरोध के बाद इसे बढ़ाकर करीब 3 क्विंटल प्रति एकड़ कर दिया गया और खरीदी प्रतिशत भी 25 से बढ़ाकर 60 प्रतिशत कर दिया गया। इसके बाद बड़ी संख्या में किसान खरीदी केंद्रों पर पहुंचने लगे। जिले में 31,842 किसानों ने पंजीयन कराया है, जिनमें से अब तक 5,222 किसानों की ही उपज खरीदी जा सकी है। अभी 26,620 किसानों की खरीदी बाकी है। जिले में 41 खरीदी केंद्र संचालित किए जा रहे हैं। इधर किसानों ने ग्रींडिंग नरेंद्र राजपूत ने बताया कि वे गुरुवार दोपहर से खरीदी केंद्र पर अपनी बारी का इंतजार कर रहे हैं। प्रतिदिन सीमित संख्या में किसानों की उपज खरीदी जा रही है, जिसके कारण कई किसानों को दो-दो दिन तक सड़क किनारे ट्रैक्टर–ट्रॉली के



फेसबुक और अन्य सोशल मीडिया माध्यमों से उनसे संपर्क किया। आरोपी ने महिला को भूत–प्रेत की बाधा दूर करने का झांसा दिया और डा–धमकाकर विभिन्न किशतों में ऑनलाइन 2,97,000 रुपये ऐंठ लिए। ठगी का अहसास होने पर पीड़िता ने थाने पहुंचकर

मामला दर्ज कराया।

तकनीकी जांच से खुला राज, 79 हजार कराए गए होल्ड: मामले की गंभीरता को देखते हुए पुलिस अधीक्षक प्रियंका शुक्ला, एएसपी घनश्याम मालवीय और एसडीओपी निमेष देशमुख के मार्गदर्शन में एक विशेष टीम गठित की गई। साइबर

सेल और पुलिस ने बैंक खातों और तकनीकी साक्ष्यों को खंगालना शुरू किया। पुलिस ने सबसे पहले त्वरित कार्रवाई करते हुए ठगी गई राशि में से 79,000 रुपये आरोपी के खाते में ही होल्ड करावा दिए।

मेरठ से हुई गिरफ्तारी, नकदी और मोबाइल जब्त: साइबर सुरागों का पीछ करते हुए पुलिस टीम उत्तर प्रदेश पहुंची और मेरठ के इस्लाम नगर से 32 वर्षीय आरोपी मोहम्मद इश्माद पिता शेर दीन को गिरफ्तार कर लिया। पूछताछ में आरोपी ने अपना जुर्म कबूल करते हुए बताया कि वह फेसबुक पर भूत–प्रेत बाधा निवारण के फर्जी पोस्ट डालकर भोले–भाले लोगों को फंसाता था। पुलिस ने आरोपी के कब्जे से ठगी के 1,50,000 रुपये नकद और वारदात में इस्तेमाल मोबाइल फोन जब्त कर लिया है।

अन्य राज्यों के लोग भी हो सकते हैं शिकार: प्रारंभिक पूछताछ में सामने आया है कि आरोपी इश्माद ने इस तरह की साइबर ठगी का एक बड़ा नेटवर्क बना रखा था और वह कई अन्य लोगों को भी अपना शिकार बना चुका है। पकड़े गए आरोपी को 31 जुलाई शुक्रवार को शाजापुर प्रदेश पहुंची और मेरठ के इस्लाम नगर से 32 वर्षीय आरोपी मोहम्मद इश्माद पिता शेर दीन को गिरफ्तार कर लिया। पूछताछ में आरोपी ने अपना जुर्म कबूल करते हुए बताया कि वह फेसबुक पर भूत–प्रेत बाधा निवारण के फर्जी पोस्ट डालकर भोले–भाले लोगों को फंसाता था। पुलिस ने आरोपी के कब्जे से ठगी के 1,50,000 रुपये नकद और वारदात में इस्तेमाल मोबाइल फोन जब्त कर लिया है।